



नीतिवाणी

सकलप्राणिषु मानवः श्रेष्ठः । तथापि समाजे सदा शान्तिः न परिलक्ष्यते । तत्र कारणं तावत् मानवस्य लोभः मोहः अविवेकिता चापि । महापुरुषाः मानवसमाजस्य दोषं दृष्ट्वा तेषां दूरीकरणार्थं नीतिवाक्यानि रचयन्ति । तानि नीतिवाक्यानि रत्नसदृशानि भवन्ति । संस्कृतनीतिकारेषु चाणक्य-भर्तृहरि-मनु-व्यास-वाल्मीकि-कामन्दक-पराशर-शंकरप्रभृतयः प्रसिद्धाः । तैः रचितेभ्यः नीतिरत्नेभ्यः कानिचित् अत्र संगृहीतानि । तानि अस्माकम् अज्ञानान्धकारदूरीकरणाय प्रदीपाः इव विभान्ति ।

१. जलबिन्दुनिपातेन क्रमशः पूर्यते घटः ।
स क्रमः सर्वविद्यानां धनस्य च धर्मस्य च ॥
२. उपदेशो हि मूर्खाणां प्रकोपाय न शान्तये ।
पयःपानं भुजङ्गानां केवलं विषवर्धनम् ॥
३. नारिकेलसमाकारा दृश्यन्तेऽपि हि सज्जनाः ।
अन्ये वदरिकाकारा बहिरेव मनोहराः ॥
४. विना कार्येण ये मूढा गच्छन्ति परमन्दिरम् ।
अवश्यं लघुतां यान्ति कृष्णपक्षे यथा शशी ॥
५. परोपकाराय फलन्ति वृक्षाः
परोपकाराय वहन्ति नद्यः ।
परोपकाराय दुहन्ति गावः
परोपकारार्थमिदं शरीरम् ।
६. नमन्ति फलिनो वृक्षा नमन्ति गुणिनो जनाः ।
शुष्कवृक्षाश्च मूर्खाश्च न नमन्ति कदाचन ।
७. मलयाचलगन्धेन त्विन्धनं चन्दनायते ।
तथा सज्जनसंगेन दुर्जनः सज्जनायते ॥
८. रूपयौवनसम्पन्ना विशालवुलसम्भवाः ।
विद्याहीना न शोभन्ते निर्गन्धा इव किंशुकाः ।
९. दुर्बलस्य बलं राजा बालानां रोदनं बलम् ।
बलं मूर्खस्य मौनित्वं चौराणामनृतं बलम् ॥
१०. अकृत्यं नैव कर्तव्यं प्राणत्यागेऽपि संस्थिते ।
न च कृत्यं परित्याज्यमेष धर्मः सनातनः ॥
११. हिंसाबलमसाधूनां राज्ञां दण्डविधिर्बलम् ।
शुश्रूषा च बलं स्त्रीणां क्षमा गुणवतां बलम् ॥
१२. स्वभावं न जहात्येव साधुरापदगतोऽपि सन् ।
कर्पूरः पावकस्पृष्टः सौरभं लभतेतराम् ॥
१३. अहिंसा परमो धर्मस्तथाहिंसा परं तपः ।
अहिंसा परमं सत्यं यतो धर्मः प्रवर्तते ॥
१४. सुखस्य दुःखस्य न कोऽपि दाता
परो ददातीति कुबुद्धिरेषा ।
अहं करोमीति वृथाभिमानः
स्वकर्मसूत्रैर्ग्रथितो हि लोकः ॥

१५. क्षुद्रेऽपि निहिता शक्तिः सम्भावना महीयसी ।
क्षुद्रबीजान्महाकाय-वटवृक्षस्य सम्भवः ॥
१६. भेदभावं परित्यज्य जातिधर्मादिहेतुकम् ।
सहावस्थानमेकत्र कर्तव्यं शान्तिकामिभिः ॥
१७. मनस्येकं वचस्येकं कर्मण्येकं महात्मनाम् ।
मनस्यन्यद् वचस्यन्यत् कर्मण्यन्यद् दुरात्मनाम् ॥
१८. दिनान्ते च पिबेद् दुग्धं निशान्ते च पिबेत् पयः ।
भोजनान्ते पिबेत्तत्र किं वैद्येन प्रयोजनम् ॥
१९. दुर्जनः परिहर्तव्यो विद्ययालंकृतोऽपि सन् ।
मणिना भूषितः सर्पः किमसौ न भयङ्करः ॥
२०. शतं विहाय भोक्तव्यं सहस्रं स्नानमाचरेत् ।
लक्षं विहाय दातव्यं कोटिं त्यक्त्वा हरिं भजेत् ॥
२१. मनसा चिन्तितं कर्म वचसा न प्रकाशयेत् ।
अन्यलक्षितकार्यस्य यतः सिद्धिर्न जायते ॥
२२. उत्साहः साहसं धैर्यं बुद्धिः शक्तिः पराक्रमः ।
षडेते यत्र तिष्ठन्ति तत्र देवः सहायकः ॥
२३. उद्योगे नास्ति दारिद्र्यं जपतो नास्ति पातकम् ।
मौनिनः कलहो नास्ति न भयं चास्ति जाग्रतः ॥
२४. क्षमाधनुः करे यस्य दुर्जनः किं करिष्यति ।
अतृणे पतितो वह्निः स्वयमेवोपशाम्यति ॥
२५. यत्र नार्यस्तु पूज्यन्ते रमन्ते तत्र देवताः ।
यत्रैतास्तु न पूज्यन्ते सर्वास्तत्राफलाः क्रियाः ॥
२६. धृतिः क्षमा दमोऽस्तेयं शौचमिन्द्रियनिग्रहः ।
धीर्विद्या सत्यमक्रोधो दशकं धर्मलक्षणम् ॥
२७. मक्षिका व्रणमिच्छन्ति धनमिच्छन्ति पार्थिवाः ।
नीचाः कलहमिच्छन्ति शान्तिमिच्छन्ति साधवः ॥
२८. नास्ति विद्यासमो बन्धुर्नास्ति सत्यसमं तपः ।
नास्ति रोगसमं दुःखं नास्ति त्यागसमं सुखम् ॥

टिप्पणी

पूर्यते - पूर्णं भवति । घटः - पात्रम् । (कलसः) । प्रज्ञा - परिपक्वं ज्ञानम् । हि -
घटश्च (यतः) । पयः - दुग्धम् । भुजङ्गानाम् - साधुजनानां (सर्पाणाम्) । नारिकेलसमाकाराः -
नरिकाेलदृशाः (नारिकेलसदृशाः) । सज्जनाः - साधुजनाः (साधुजनाः) । वदरिकाकाराः - वदरिकाफलसदृशाः । मनोहराः - सुन्दरा (रमणीयाः) । मूढाः - मूर्खाः । परमन्दिरम् - शरीरम्
(अन्यस्य गृहम्) । लघुतां यान्ति - ह्रीनाः भवन्ति । शशी - चन्द्रः । परोपकाराय -
शरीरार्थे उपकारनिमित्तम् । नमन्ति - नमस्कृत्य (नम्राः भवन्ति) । फलिनः - फलितुवा
(फलयुक्ताः) । कदाचन - कदापि । इन्धनम् - जालेण इति भाषायाम् । मलयाचलः

- ମଳୟ ପର୍ବତ (ମଳୟଗିରି:) । ନିର୍ଗନ୍ଧା: - ଗନ୍ଧହୀନ (ଗନ୍ଧହୀନ:) । କିଂଶୁକା: - ପଳାଶବୃକ୍ଷ (ପଳାଶବୃକ୍ଷ:) ।
 ରୋଦନ - କ୍ରନ୍ଦନ (କ୍ରନ୍ଦନମ୍) । ଅନୃତମ୍ - ମିଛ (ମିଥ୍ୟା / ମୂଢ଼ା) । ଅକୃତ୍ୟମ୍ - ଅକାର୍ଯ୍ୟ (ଅକାର୍ଯ୍ୟମ୍) । କୃତ୍ୟମ୍ -
 କରଣୀୟ (କାର୍ଯ୍ୟମ୍) । ରାଜାମ୍ - ରାଜାମାନଙ୍କର ((ନୂପାଣାମ୍) । ଶୁଶ୍ରୂଷା - ସେବା (ସେବା) । ଗୁଣବତାମ୍ - ଗୁଣାବଳୀମାନଙ୍କର
 (ଗୁଣିଜନାନାମ୍) । ଜହାତି - ତ୍ୟାଗକରେ (ତ୍ୟଜତି) । ପାବକସ୍ପୃଷ୍ଟ: - ଅଗ୍ନିସ୍ପୃଷ୍ଟ (ଅଗ୍ନିନା ସ୍ପୃଷ୍ଟ:) । ସୌରଭମ୍ - ସୁବାସ
 (ସୁଗନ୍ଧ:) । ପରମମ୍ - ଶ୍ରେଷ୍ଠ (ଶ୍ରେଷ୍ଠମ୍) । ଯତ: - ଯେନ କାରଣେନ । କୁବୁଦ୍ଧି: - ମନ୍ଦବୁଦ୍ଧି (କୁତ୍ସିତା ବୁଦ୍ଧି:) ।
 ବୃଥାଭିମାନ: - ବୃଥା ଅହଙ୍କାର (ବୃଥା ଗର୍ବ:) । ମହୀୟସୀ - ଶ୍ରେଷ୍ଠ (ଶ୍ରେଷ୍ଠା) । ଏକତ୍ର - ଏକାଠି (ଏକସ୍ମିନ୍ ସ୍ଥାନେ) ।
 ମନସି - ମନରେ (ମାନସେ) । ବଚସି - କଥାରେ (ବଚନେ) । ଦୁରାତ୍ମନାମ୍ - ଦୁଷ୍ଟମାନଙ୍କର (ଖିଳାନାମ୍) । ପୟ: - ପାଣି
 (ଜଳମ୍) । ତକ୍ରମ୍ - ଦହି (ଦଧି) । ଭୂଷିତ: - ଅଳଙ୍କୃତ (ଅଳଙ୍କୃତ:) । ବିହାୟ - ଛାଡ଼ି (ତ୍ୟକ୍ତ୍ବା) । ପରାକ୍ରମ: -
 ବୀରତ୍ବ (ବୀରତ୍ବମ୍) । ଉପଶାମ୍ୟତି - ଲିଭିଯାଏ (ଉପଶାନ୍ତ: ଭବତି) । ପୂଜ୍ୟନ୍ତେ - ପୂଜାପାତ୍ର (ସମ୍ମାନିତା: ଭବନ୍ତି) ।

ଅଭ୍ୟାସ:

1. ନିଜଭାଷାରେ ବାକ୍ୟଦ୍ବୟେନ ବାକ୍ୟତ୍ରୟେଣ ବା ଉତ୍ତର ଲିଖତ ।

- (କ) ମୂଢ଼ା: କେନ ଲଘୁତା ଯାନ୍ତି ?
- (ଖ) କେ ନମନ୍ତି, କେ ଚ ନ ନମନ୍ତି ?
- (ଗ) ସନାତନ: ଧର୍ମ: କ: ?
- (ଘ) କେଷାଂ ବଳଂ କିମ୍ ?
- (ଙ) କଥଂ ଦୁର୍ଜନ: ପରିହର୍ତ୍ତବ୍ୟ: ?
- (ଚ) ମନସା ଚିନ୍ତିତଂ କର୍ମ କଥଂ ବଚସା ନ ପ୍ରକାଶୟେତ୍ ?
- (ଛ) କେ କିମ୍ ଇଚ୍ଛନ୍ତି ?
- (ଜ) କଦା କିଂ ପିବେତ୍ ?
- (ଝ) ମହାତ୍ମନାଂ ଦୁରାତ୍ମନାଂ ଚ ମଧ୍ୟେ କ: ଭେଦ: ?
- (ଞ) କଥଂ କ୍ଷୁଦ୍ରେଽପି ନିହିତା ଶକ୍ତି: ସମ୍ଭାବନା ମହୀୟସୀ ?
- (ଟ) ସର୍ବବିଦ୍ଧାନାଂ କ: କ୍ରମ: ?
- (ଠ) ପରୋପକାରାୟ କେ କିଂ କୁର୍ବନ୍ତି ?

2. निजभाषया एकपदात्मकं / अतिसंक्षिप्तम् उत्तरं लिखत ।

- (क) लोकः कैः ग्रथितः ?
- (ख) केषामुपदेशः प्रकोपाय भवति ?
- (ग) भुजङ्गानां पयः पानं केवलं किं भवति ?
- (घ) नारिकेलसमाकाराः के दृश्यन्ते ?
- (ङ) परोपकाराय वृक्षाः किं कुर्वन्ति ?
- (च) नद्यः परोपकाराय किं कुर्वन्ति ?
- (छ) इदं शरीरं किमर्थम् ?
- (ज) कीदृशाः वृक्षाः नमन्ति ?
- (झ) सज्जनसंगेन कः सज्जनायते ?
- (ञ) राजा कस्य बलम् ?
- (ट) मूर्खस्य बलम् किम् ?
- (ठ) बालानां बलं किम् ?
- (ड) कः परमः धर्मः ?
- (ढ) परमं सत्यं किम् ?
- (ण) मनसा चिन्तितं कर्म केन च प्रकाशयेत् ?
- (त) सहस्रं विहाय किमाचरेत् ?
- (थ) कोटिं त्यक्त्वा कं भजेत् ?
- (द) भोजनान्ते किं पिबेत् ?

3. सन्धिविच्छेदं कुरुत ।

नास्ति, व्रणमिच्छन्ति, दमोऽस्तेयम्, नार्यस्तु, स्वयमेव, चास्ति, सिद्धिं, स्नानमाचरेत्, मनस्तापम् ।

4. सन्धिं कुरुत ।

सम् + भावना, मनसि + एकम्, वचसि + एकम्, क्षुद्रे + अपि, अल्पानाम् + अपि, न + एव, गतः + अपि, बालः + न, दृश्यन्ते + अपि, वहिः + एव ।

5. वाक्यानि रचयत ।

अपि, एव, यथा, च, कदाचन, तथा, कर्तव्यम्, परम्, यतः, त्यक्त्वा ।

6. शुद्धम् उत्तरं निरूपयत ।

(क) के नारिकेलसमाकाराः दृश्यन्ते ?

(i) दुर्जनाः

(ii) गुरुजनाः

(iii) सज्जनाः

(iv) जनाः

(ख) के न नमन्ति ?

(i) वृक्षाः

(ii) पुष्पवृक्षाः

(iii) गुणिनः

(iv) शुष्कवृक्षाः

(ग) मक्षिकाः किमिच्छन्ति ?

(i) धनम्

(ii) पुष्परसम्

(iii) व्रणम्

(iv) कलहम्

(घ) कियत् विहाय दातव्यम् ?

(i) कोटिम्

(ii) लक्षम्

(iii) सहस्रम्

(iv) शतम्

(ङ) कदा दुग्धं पिबेत् ?

(i) निशान्ते

(ii) भोजनान्ते

(iii) दिनान्ते

(iv) शयनान्ते

7. शून्यस्थानानि पूरयत । (कोष्ठकात्)

(क) पार्थिवाः _____ इच्छन्ति ।

(ख) _____ कलहो नास्ति ।

(ग) किं _____ प्रयोजनम् ।

(घ) _____ गुणवतां बलम् ।

(ङ) परोपकाराय वहन्ति _____ ।

मौनिनः, क्षमा, नद्यः, धनम्, वैद्येन

